



Отворане на 05.06.2013 год.(среда) во 20:00 часот

Галерија „Лазар Личеноски“ во училишната зграда.

На овогодишната завршна изложба ќе бидат претставени најновите достигнувања на учениците во изминатата учебна година, акцентот ќе биде на овогодишните матуранти и нивните завршни дела.

Од неодамна во училиштето се извршија суштински промени во наставната структура, покрај одделите **Сликарски дизајн, Вајарски дизајн, Керамички дизајн, Графички дизајн, Дизајн на ентериер, мебел и индустриски производи, Дизајн на текстил и облека,** се оформи и нов оддел **Мултимедиски дизајн** за кој наставата ќе започне од септември со почетокот на новата учебна година.

Со ваквата промена во структурата на образовниот процес и со промена на постоечките наставни програми со нови училиштето станува лидер во сферата на дизајнот и новите технологии и начини на изразување во уметноста.

Училиштето постои веќе 69 години за време на овој период има претрпено многу промени во однос на програмата за работа и наставата, секогаш водејќи сметка за осовременување на истата. Делата кои ќе бидат покажани на годишната изложба ќе посведочат за тие промени во наставниот процес и напредок.

Училиштето до неодамна беше сместено во стари и дотраени бараки. Во текот на 2009 се започна со градба на нов објект, но градбата наиде на застој. Сепак, проблемот беше надминат и денес уметничкото училиште е сместено во нов современ објект во центарот на градот.

Ќе ни биде чест доколку ги споделите убавите моменти на уметничките дожививања на 05.06.2013 год. (среда) во 20:00 часот.

www.lazarlicenoski.mk

Срдечно

ДСУЛУД „ Лазар Личеноски“ Скопје





